



നക്ഷത്ര
(കമ്മ്യൂണിസ്റ്റ്)
വിവരം



2007 ൽ കേരളത്തിൽ രണ്ട് നക്ഷത്രവിവാഹങ്ങൾ നടക്കുകയുണ്ടായി. അതിലൊന്ന് എം എ യൂസഫലിയുടെ മകളുടേതും മറ്റേത് ഗൾഫാർ മുഹമ്മദാലിയുടെ മകന്റേതുമായിരുന്നു. രണ്ട്സുപേരും ഗൾഫ് മലയാളികൾ. ശതകോടിശ്വരന്മാർ . പതിറ്റാണ്ടുകളായി ഗൾഫിൽ പ്രവർത്തിച്ച് സമ്പാദിച്ച കോടികൾ ഉപയോഗിച്ച് ഗൾഫിലും കേരളത്തിലും കെട്ടിപ്പടുത്ത വൻബിസിനസ് സാമ്രാജ്യത്തിന്റെ അധിപന്മാരാണ് യൂസഫലിയും, മുഹമ്മദാലിയും . യൂസഫലിയുടെ മകളുടെ വിവാഹം തൃശൂരിൽ അദ്ദേഹത്തിന്റെ ഉടമസ്ഥതയിലുള്ള ലുലു ഇന്റർനാഷണൽ കൺവെൻഷൻ സെന്ററിലും, ഗൾഫാർ മുഹമ്മദാലിയുടെ മകന്റെ വിവാഹം എറണാകുളത്ത് അദ്ദേഹത്തിന്റെ ഉടമസ്ഥതയിലുള്ള ലേ മെറിഡിയൻ കൺവെൻഷൻ സെന്ററിലുമാണ് അത്യാർഭാടപൂർവ്വം നടന്നത്. ലക്ഷങ്ങൾ വലിച്ചെറിഞ്ഞുള്ള പഞ്ചനക്ഷത്രവിവാഹങ്ങളായിരുന്നു ഇവ രണ്ടും. ആഘോഷങ്ങൾ മൂന്ന് ദിവസം നീണ്ട ഈ പഞ്ചനക്ഷത്രവിവാഹങ്ങൾ മലയാളിയെ സംബന്ധിച്ചിടത്തോളം പുതിയ അനുഭവങ്ങളായിരുന്നു. പക്ഷേ ഈ ഗൾഫ് വ്യവസായികളുടെ വിവാഹധൂർത്ത് കേരളത്തിൽ വലിയ ചർച്ചാവിഷയമൊന്നുമായില്ല. സ്വയം കെട്ടിയുണ്ടാക്കിയ ബിസിനസ് സാമ്രാജ്യത്തിന്റെ ഉടമകളായ ഇവർ സ്വന്തം പണം ധൂർത്തടിച്ചാണ് മക്കളുടെ വിവാഹം ആർഭാടപൂർവ്വം നടത്തിയത് എന്നതു തന്നെ കാരണം.

എന്നാൽ 2008 ഏപ്രിൽ 11 - 13 തീയതികളിൽ തിരുവനന്തപുരത്തു നടന്ന ഒരു പഞ്ചനക്ഷത്രവിവാഹാഘോഷം കേരളീയരെയാകെ അക്ഷരാർത്ഥത്തിൽ ഞെട്ടിച്ചു. യുസഫലിയുടെയും ഗൾഫാർ മുഹമ്മദാലിയുടേയും മക്കളുടെ വിവാഹങ്ങളിൽ കണ്ട് ആർഭാടത്തെ എല്ലാ അർത്ഥത്തിലും നിഷ്പ്രഭമാക്കുന്ന, സമ്പന്നരുടെ ധാരാളിത്തമുഖം വ്യക്തമാക്കുന്ന പഞ്ചനക്ഷത്ര വിവാഹ ആഘോഷമാണ് 11 - 13 തീയതികളിൽ തിരുവനന്തപുരത്ത് അരങ്ങേറിയത്.

ഈ വിവാഹാഘോഷം ഒരു കോടീശ്വരന്റേയോ, മാഹിയ തലവന്റേയോ മകന്റേതായിരുന്നില്ല, മറിച്ച് സി പി ഐ എം എന്ന തൊഴിലാളിവർഗ്ഗ പാർട്ടിയുടെ പോളിറ്റ് ബ്യൂറോ അംഗവും, ആഭ്യന്തര - ടൂറിസം മന്ത്രിയുമായ സഖാവ് കോടിയേരി ബാലകൃഷ്ണന്റേ മകൻ ബിനോയ് കോടിയേരിയുടേതായിരുന്നു.

പഞ്ചനക്ഷത്രവിവാഹങ്ങളുടെ പട്ടികയിൽ ഒരു പുതിയ റിക്കാർഡ് സ്ഥാപിച്ചുകൊണ്ടായിരുന്നു വിവാഹം. കമ്മ്യൂണിസ്റ്റ് നേതാക്കളുടെ സുഖലോലുപജീവിതത്തെ കുറിച്ചും ജീവിത ശൈലിയിലെ ജീർണ്ണതയെക്കുറിച്ചും 19 ാം പാർട്ടി കോൺഗ്രസ്സിൽ ഗുരുതരമായ ആക്ഷേപങ്ങൾ വന്നതിനെ തുടർന്ന് പുതിയൊരു തെറ്റ് തിരുത്തൽ രേഖ തയ്യാറാക്കാൻ ചുമതലയുള്ള നേതാവാണ് ഈ ധൂർത്തിന്റേ പേരിൽ വിമർശിക്കപ്പെടുന്നത്.

ദുബായിലെ ഒരു കമ്പനിയിലെ ഉദ്യോഗസ്ഥനാണ് കോടിയേരിയുടെ മകൻ ബിനോയ് കോടിയേരി. യു ഡി എഫ് സർക്കാർ കേരളം ഭരിക്കുന്ന അവസരത്തിലാണ് ഈ പയ്യൻ ഗൾഫിലേക്ക് പറന്നത്. മുസ്ലിംലീഗ് നേതാവ് കുഞ്ഞാലിക്കുട്ടിയാണ് ഈ ചെറുപ്പക്കാരന് ഗൾഫിൽ ജോലി തരപ്പെടുത്തിക്കൊടുത്തത് എന്നും, ജോലിയിൽ ചേരാനായി ബിനോയ് ദുബായിലേക്ക് പറന്ന ഫ്ളൈറ്റിൽ കുഞ്ഞാലിക്കുട്ടിയും ഒപ്പമുണ്ടായിരുന്നു എന്നും അന്ന് ആക്ഷേപമുയർന്നിരുന്നു.



ബിനോയ് കോടിയേരിയുടെ വിവാഹം തീരുമാനിച്ചിരുന്നുത് ഏപ്രിൽ 13 ന് ആയിരുന്നു എങ്കിലും ആഘോഷങ്ങൾ ഔദ്യോഗിക വസതിയിൽ (ഈ വീടിന്റെ ഉടമ മെർക്കിസ്റ്റൺ വനം കെയേറ്റ കേസിലെ പ്രതിയും വനം മന്ത്രി ബിനോയ് വിശ്വത്തിനെതിരെ കേസു നടത്തുന്ന വ്യക്തിയും ആയ സേവി മനോ മാത്യുവാണ്) 11 ാം തീയതി തന്നെ ആരംഭിച്ചിരുന്നു. അന്നേ ദിവസം വീട്ടിലെത്തിയവർക്കെല്ലാം ആവശ്യമായ എല്ലാ തരത്തിലുള്ള ഭക്ഷണവും നൽകി സൽക്കരിക്കാൻ കുടുംബക്കാർ യാതൊരു പിശുക്കും കാട്ടിയില്ല.

ചോറും മീൻകറിയും ആയിരുന്നു അന്നത്തെ പ്രധാനഭക്ഷണം. മുന്തിയ ഹോട്ടലിൽ നിന്ന് എത്തിയ പാചകക്കാരുടെ നേതൃത്വത്തിലായിരുന്നു ഭക്ഷണം തയ്യാറാക്കിയത്. എല്ലാത്തിനും മേൽനോട്ടം വഹിച്ച് സേവി വനും പോയുമിരിക്കുന്നുണ്ടായിരുന്നു. ചുരുക്കം ചില പിണറായിപക്ഷനേതാക്കളും അന്ന് അവിടെയുണ്ടായിരുന്നു. മന്ത്രിയുടെ ഭാര്യ വിനോദിനിയും, ഇളയമകൻ ബിനീഷുമാണ് മൊത്തം ചുമതലക്കാരായി നിന്നത്. ഏകദേശം 250 -300 പേർ അന്നത്തെ സൽക്കാരത്തിൽ പങ്കെടുത്തിരുന്നു. അടുത്തദിവസമായിരുന്നു മെഗാ ഇവൻ്റ്.

ഇതിനുമുന്നോടിയായി ഉച്ച കഴിഞ്ഞതോടെ പോലീസെത്തി ശ്രീമൂലം ക്ലബിന് അരികിലുള്ള മത്സ്യകച്ചവടക്കാരായ മുഴുവൻ സ്ത്രീകളേയും ഒഴിപ്പിച്ചു. അവരുടെ പ്രതിഷേധം തെല്ലും വകവെക്കാതെയായിരുന്നു അത്. ആഭ്യന്തര - ടൂറിസം മന്ത്രിയുടെ മകന്റെ വിവാഹത്തലേന്ന് നടത്തേണ്ട പഞ്ചനക്ഷത്ര സൽക്കാരത്തിന് എത്തുന്ന വമ്പൻമാർക്ക് അല്ലെല്ലാതെ ശ്രീമൂലം ക്ലബിലേക്ക് കടക്കാനുള്ള വഴിയൊരുക്കുന്നതിനുവേണ്ടിയാണ് കോടിയേരിയുടെ പോലീസ് പട്ടിണിപ്പാവങ്ങളായ മത്സ്യത്തൊഴിലാളി സ്ത്രീകളുടെ അന്നം മുട്ടിച്ച് അവരെ ആട്ടിപ്പായിച്ചത്. ഏപ്രിൽ 12ലെ ശ്രീമൂലം ക്ലബിലെ വിവാഹവിരുന്നിന് എല്ലാ അർത്ഥത്തിലും ഒരു അനുഭവമായിരുന്നു.

പി ബി അംഗത്തിന്റെ മുൻ എസ് എഫ് ഐ നേതാക്കളായ രണ്ട് മക്കളും ചേർന്നാണ് ഈ വിവാഹവിരുന്നും സംഘടിപ്പിച്ചത് എന്നാണ് പിന്നാമ്പുറ വർത്തമാനം. എന്നാൽ പണം മുടക്കിയത് സേവി മനോ മാത്യുവും, ഗൾഫിലെ ഏറ്റവും വലിയ മദ്യരാജാവായ (മക്ഡവൽ കമ്പനി ഉടമ വിജയ് മല്ലയ്ക്കേക്കാൾ പത്തിരട്ടി ധനാധ്യനായ) ഒരു മലയാളിയും ചേർന്നാണ് എന്ന് മന്ത്രി പുത്രന്മാരുടെ അടുത്ത സുഹൃത്തുക്കൾ തന്നെ അടക്കം പറയുന്നുണ്ട്.

വിഭവസമൃദ്ധമായിരുന്നു വിരുന്നുസൽക്കാരം. കപ്പ, അപ്പം, തലശ്ശേരി ബിരിയാണി, മട്ടൻ, ചിക്കൻ എന്നിവയൊക്കെയായിരുന്നു ഭക്ഷണം. ബിരിയാണി തയ്യാറാക്കാൻ തലശ്ശേരിയിൽ നിന്ന് ഒരു സംഘം പ്രത്യേകമായി എത്തിയിരുന്നു. ബാക്കി വിഭവങ്ങൾ വിരുന്നിന്റെ വേദിയിൽ തന്നെ തയ്യാറാക്കി നൽകിയത് നഗരത്തിലെ ഏറ്റവും മുന്തിയ ഹോട്ടലിന്റെ പാചകക്കാരായിരുന്നു. ഏകദേശം ആയിരത്തോളം പേർ ഈ വിവാഹസൽക്കാരത്തിൽ പങ്കെടുത്തു എന്നാണ് കണക്ക്. സേവിയുടെ പൊതുമേൽനോട്ടം ഈ വിരുന്നിനും ഉണ്ടായിരുന്നു.

കേരളത്തിലെ വൻകിട സ്വർണ്ണക്കച്ചവടക്കാർ, ഹോട്ടലുടമകൾ, റിയൽ എസ്റ്റേറ്റ് ഉടമകളായ കോടീശ്വരന്മാർ, ഗൾഫിൽ നിന്നുള്ള വൻബിസിനസ്സുകാർ, കേരളത്തിലെ വൻകിട അബ്കാരികൾ, ഉയർന്ന സർക്കാർ ഉദ്യോഗസ്ഥർ, മുതിർന്ന പോലീസ് ഉദ്യോഗസ്ഥർ എന്നിവരെല്ലാം ഈ സൽക്കാരത്തിൽ പങ്കുകൊണ്ട്. ഗൾഫിൽ നിന്ന് സൽക്കാരത്തിന് എത്തിയവരുടെ കൂട്ടത്തിൽ ദാവൂദ് ഇബ്രാഹിമിന്റെ കയ്യാളുകളും ഉണ്ടായിരുന്നു എന്ന ഗുരുതരമായ ആരോപണം ഉയർന്ന് ആഴ്ചകൾ കഴിഞ്ഞിട്ടും സി പി ഐ എം പി ബി അംഗവും ആഭ്യന്തരമന്ത്രിയുമായ കോടിയേരി ബാലകൃഷ്ണൻ ഒരു വരി നിഷേധക്കുറിപ്പ് പോലും ഇറക്കിയിട്ടില്ല എന്നതും ശ്രദ്ധേയമാണ്.

ഈ വിവാഹസൽക്കാരത്തിൽ പങ്കെടുത്ത ഒരു ബിസിനസ്സുകാരൻ (അദ്ദേഹം സൽക്കാരത്തിനെത്തിയത് വരൻ വൻവിലയുള്ള ഒരു ഉപഹാരം നൽകാനായിരുന്നു) തന്റെ സുഹൃത്തിനോട് സൽക്കാരം നടക്കവേ ഫോണിൽ പറഞ്ഞത്: “കേരളത്തിലെ മുഴുവൻ ഫ്രോഡുകളും ഇപ്പോൾ ശ്രീമൂലം ക്ലബ്ബിലുണ്ട്” എന്നാണ്.

മക്കൾ നടത്തിയ ഈ വിരുന്നു സൽക്കാരത്തിലേക്ക് അച്ഛനെ വിളിക്കാൻ നേരത്തെ പരിപാടിയില്ലായിരുന്നു. എന്നാൽ മാഫിയകളുടെ തള്ളിക്കയറ്റം ശക്തമായതിനെ തുടർന്ന് അവരുടെ ആഗ്രഹപ്രകാരം കോടിയേരി വിരുന്ന് വേദിയിൽ പ്രത്യക്ഷപ്പെട്ടു. ഒടുവിൽ തിരക്ക് നിയന്ത്രിക്കാൻ ഡി ജി പിക്ക് തന്നെ ശ്രീമൂലം ക്ലബ്ബിൽ എത്തേണ്ടിവന്നു എന്നാണ് വിവരം. പണപ്പിരിവിനും, സമ്മാനപ്പിരിവിനും വേണ്ടി മാത്രമാണ് ഈ വിവാഹവിരുന്ന് സംഘടിപ്പിച്ചത് എന്ന് വ്യക്തം. സമ്മാനമായി കോടികൾ കൈമറിഞ്ഞു എന്നാണ് ആക്ഷേപം ഉയർന്നിരിക്കുന്നത്. വരനുള്ള സമ്മാനങ്ങളിൽ മുന്തിയ ഇനം കാറുകളും ഉൾപ്പെടും എന്നും വാർത്തകളുണ്ട്. മന്ത്രി ഭാര്യയുടെ ആഭരണങ്ങളോടുള്ള ആസക്തിയറിയാവുന്നതിനാൽ സ്വർണ്ണാഭരണങ്ങളും വൈരക്കല്ലുകളും സമ്മാനമായി നൽകിയവരും ഉണ്ടത്രെ.

ഈ വിവാഹസൽക്കാരത്തിലെ സജീവസാന്നിധ്യം മുസ്ലിംലീഗ് നേതാവ് കുഞ്ഞാലിക്കുട്ടിയായിരുന്നു. വ്യവസായമന്ത്രി എളമരം കരീം, ധനമന്ത്രി തോമസ് ഐസക്ക് എന്നിവരും സൽക്കാരത്തിനെത്തിയിരുന്നു.

സേവിക്കുപുറമെ തലസ്ഥാനത്തെ ഫ്ളാറ്റ് സമുച്ചയങ്ങളുടെ ഉടമ ഹീരാ ബാബുവും മുഖ്യസംഘാടകനായിരുന്നു. ദീലിപ്പ് ഉൾപ്പെടെ ചില പ്രധാന സിനിമാ നടന്മാരുടെ സാന്നിധ്യവും വിരുന്നിലുണ്ടായിരുന്നു. പി ബി അംഗത്തിന്റെ പുത്രന്റെ വിവാഹത്തലേന്ന്, തിരുവനന്തപുരത്തെ ഏറ്റവും മുന്തിയ വിവാഹവേദികളിൽ ഒന്നായ ശ്രീമൂലം ക്ലബ്ബിൽ നടന്ന വിവാഹസൽക്കാരത്തിന്റെ ചിലവ് അഞ്ച് ലക്ഷത്തിലധികം വരുമത്രെ! ഭക്ഷണത്തിന് മാത്രം ചിലവായത് 3.50 ലക്ഷമാണ്!

സർച്ചാഭരണവിഭൂഷിതയായ മന്ത്രി ഭാര്യയുടെ സാന്നിധ്യം വിരുന്നിൽ എത്തിയവരെല്ലാം കൺകുളിർക്കെ ആസ്വദിച്ചു. വിവാഹത്തലേന്ന് നടന്ന വിവാഹസൽക്കാരത്തിലൂടെ ഈ കുടുംബം എത്ര കോടി സമ്പാദിച്ചു എന്നും വിവാഹത്തിൽ ആരൊക്കെ പങ്കെടുത്തു എന്നും കണ്ഠെത്താൻ ഒരു കേന്ദ്രഏജൻസിയുടെ അന്വേഷണത്തിലൂടെ മാത്രമേ കഴിയൂ.

അതൊരിക്കലും ഉണ്ടാകില്ല എന്നുറപ്പാണ്. കാരണം സൽക്കാരം നടന്നത് കേന്ദ്രസർക്കാരിനെ പിന്തുണക്കുന്ന സി പി ഐ എമ്മിന്റെ പോളിറ്റ് ബ്യൂറോ അംഗത്തിന്റെ മകന്റെ വിവാഹവുമായി ബന്ധപ്പെട്ടാണ്. ഇതിലുമപ്പുറം കോടിയേരി ബാലകൃഷ്ണൻ, പാർട്ടി ജനറൽ സെക്രട്ടറി പ്രകാശ് കാരാട്ടിന്റെ മാനസപുത്രനുമാണിപ്പോൾ. കാരാട്ടാണ് ഇദ്ദേഹത്തെ പ്രത്യേക താല്പര്യമെടുത്ത് കേരള പാർട്ടിയിലെ വിഭാഗീയത ഇല്ലാതാക്കാൻ പി ബിയിലെടുത്തത്. ഏതായാലും ഇന്ത്യൻ വിപ്ലവം എങ്ങനെ മുന്നോട്ട് കൊണ്ട് പോകണം എന്ന് പിബിയിലെത്തി ആഴ്ചകൾക്കകം കോടിയേരി ബാലകൃഷ്ണൻ കാരാട്ടിനെ പഠിപ്പിച്ചിരിക്കുന്നു. ഇനി വിവാഹധൂർത്തിനെതിരെ പാർട്ടി ക്യാമ്പയിൻ നടത്തുമ്പോൾ കാരാട്ടിനും ഭാര്യയ്ക്കും പി ബി അംഗവുമായ വൃന്ദാകാരാട്ടിനും കോടിയേരിയിൽ നിന്നും ഭാര്യയിൽ നിന്നും വിലപ്പെട്ട ഉപദേശങ്ങൾ തേടുകയും ചെയ്യാം!

ഏപ്രിൽ 13 ന് സുബ്രഹ്മണ്യം ഹാളിലായിരുന്നു മന്ത്രി പുത്രന്റെ വിവാഹം. ഒരു ലക്ഷം രൂപയാണ് ഈ വിവാഹവേദിക്ക് നൽകേണ്ട വാടക. സമ്പന്നരുടേയും വിവാഹധൂർത്തിന്റെയും പശ്ചാത്തലത്തിൽ പരിശോധിച്ചാൽ കേരളം കണ്ട്ിട്ടുള്ളതിൽ വെച്ച് ഏറ്റവും വലിയ വിവാഹങ്ങളിൽ ഒന്നായിരുന്നു ഈ വിവാഹം എന്ന് നിസ്തംശം പറയാം. 3000 തോളം പേർ പങ്കെടുത്ത ഈ വിവാഹം രാഷ്ട്രീയ കക്ഷി ഭേദമെന്യേ ഉള്ള പങ്കാളിത്തത്തിൽ പുതിയൊരു അധ്യായം തന്നെക്കുറിച്ചു. ബി ജെ പി നേതാക്കളായ പി കെ കൃഷ്ണദാസ്, സി കെ പത്മനാഭൻ, ആർ എസ് എസ് നേതാവായ മുകുന്ദൻ മുതൽ ഭരണ പ്രതിപക്ഷരംഗത്തുള്ള മുഴുവൻ അതികായരും, കേരളത്തിലെയും ഗൾഫിലേയും പ്രമുഖ വ്യവസായികളും കേരളത്തിലെ എല്ലാ പ്രമുഖ സ്വർണ്ണക്കച്ചവടക്കാർ, വൻകിട ഹോട്ടലുടമകൾ എന്നിവരും സിനിമാതാരങ്ങളും ഉയർന്ന പോലീസ് ഉദ്യോഗസ്ഥരും എല്ലാം മന്ത്രിപുത്രന്റെ വിവാഹത്തിൽ ആദ്യവസാനം പങ്കുകൊണ്ട്.



കോടിയേരി ബാലകൃഷ്ണനോടൊപ്പം നിന്ന് അതിഥികളെ സ്വീകരിച്ചത് രണ്ട് മാത്രമല്ല പുത്രനായ ബിനീഷ് കോടിയേരിയായിരുന്നു. (ഇദ്ദേഹം ഒരു റിയൽ എസ്റ്റേറ്റ് കച്ചവടക്കാരനും "സിനിമാനടനും" ആണത്രെ) 2000ത്തിലധികം രൂപ വിലയുള്ള മെറൂൺ നിറത്തിലുള്ള ഷർട്ടും, 10,00ത്തിലധികം രൂപ വിലയുള്ള പട്ട് മുണ്ട്യും ആയിരുന്നു ഈ ചെറുപ്പക്കാരന്റെ വേഷം. ഇടതുകൈയിൽ ഒരു ലക്ഷം രൂപ വിലയുള്ള വാച്ച്. വലത് കൈയിൽ അരലക്ഷത്തോളം വിലയുള്ള സ്വർണ്ണം കെട്ടിയ ബ്രേസ്ലെറ്റ്. സിനിമാ നടന്മാരെ വെല്ലുന്ന മേക്കപ്പ്. വിവാഹത്തിന് കൊഴുപ്പുകൂട്ടി ബിനീഷ് വേദിയിൽ തകർത്ത് അഭിനയിച്ചു.

പക്ഷേ വിവാഹവേദിയിലെ യഥാർത്ഥ താരം മുഖ്യമന്ത്രി വി എസ് അച്യുതാനന്ദനോ, പ്രതിപക്ഷനേതാവ് ഉമ്മൻ ചാണ്ടിയോ, കാവ്യമായവനോ, നവ്യാനായരോ, മുകേഷോ, വിനീതോ ആയിരുന്നില്ല. മറിച്ച് സഖാവ് കോടിയേരിയുടെ ഭാര്യയും, തലശ്ശേരിയിലെ മുൻ സി പി ഐ എം എം എൽ എയും മരണം വരെ ലളിതജീവിതം തുടർന്ന സഖാവുമായ എം വി രാജഗോപാലന്റെ മകളും ആയ വിനോദിനി ബാലകൃഷ്ണനായിരുന്നു.

കേരള ഗവർണ്ണർ കാറിൽ വന്നിറങ്ങിയ ഉടനെ സ്വീകരിക്കാനെത്തിയ മന്ത്രി കോടിയേരിയോടും മകനോടും ഒപ്പമാണ് ഈ "രാജ്ഞി"യെ വിവാഹത്തിനെത്തിയവർ ശ്രദ്ധിച്ചത്. സർപ്പാംഗഭൂഷിതയായ ഈ വനിതാസഖാവിന്റെ (എ) കെ ജി സെന്ററിൽ നേതാക്കളുടെ ഭാര്യമാരുടെ ഒരു ബ്രാഞ്ച് ചുമുണ്ട്. ആ ബ്രാഞ്ച് ചിലെ അംഗമാണ് വിനോദിനി ബാലകൃഷ്ണൻ) വേഷം റോസ് നിറത്തിലുള്ള പട്ട് സാരിയും അതിന് ചേരുന്ന ബ്ലൗസുമായിരുന്നു. ഈ വനിതാ സഖാവിനെ സ്വർണ്ണത്തിലാണോ പൊതിഞ്ഞിരിക്കുന്നതെന്ന് കാഴ്ചക്കാരിൽ ചിലർ അടക്കം പറഞ്ഞു. അതിൽ തെല്ലും അതിശയോക്തിയില്ലായിരുന്നു. മന്ത്രി ഭാര്യ ഉടുത്തിരുന്ന സാരി നെയ്യാൻ ഇടക്കിടെ സ്വർണ്ണനൂലുകളും ഉപയോഗിച്ചിട്ടുണ്ട് അകാം എന്ന് വസ്ത്രവ്യാപാരരംഗത്തെ വിദഗ്ദ്ധർ സമ്മതിക്കുന്നുണ്ട്.

ബാലരാമപുരത്തെ പയറ്റുവിളയിലെ ഒരു വിദഗ്ദ്ധ നെയ്ത്തുകാരന്റെ നേതൃത്വത്തിൽ, തമിഴ്നാട്ടിൽ നിന്നെത്തിയ ഏതാനും നെയ്ത്തുകാരുടെ അധ്വാനഫലമായി ഒന്നരമാസം കൊണ്ട് ഘട്ടംഘട്ടമായി നെയ്തുണ്ടാക്കിയ ഈ പട്ട് സാരിയ്ക്ക് വില വളരെ കൂടുതലൊന്നുമല്ല, ഒരു ലക്ഷമേയുള്ളൂ. ദോഷം പറയരുതല്ലോ വനിതാ സഖാവിന്റെ കഴുത്തിൽ ഒരേയൊരു മാല മാത്രമേ ഉണ്ടായിരുന്നുള്ളൂ. പക്ഷേ അത് വൈരങ്ങൾ പതിച്ചതായിരുന്നു എന്നുമാത്രം.

സ്വർണ്ണകച്ചവട മേഖലയിലെ വിദഗ്ദ്ധരുടെ അഭിപ്രായപ്രകാരം ഈ മാലയുടെ വില 15-20 ലക്ഷം രൂപ വരും. രണ്ട് കൈകളിലും ഓരോ വള മാത്രമേ ഉണ്ടായിരുന്നുള്ളൂ. പക്ഷേ അവ രണ്ടും വജ്രങ്ങൾ മാത്രം പതിച്ചവയായിരുന്നു. വില നാല് ലക്ഷം വീതം വരും. വജ്രം പതിച്ച ഒരു വലിയ മോതിരം ഉൾപ്പെടെ ആറ് വിരലുകളിലും ഈ സഖാവ് സ്വർണ്ണമോതിരങ്ങൾ ധരിച്ചിരുന്നു!

നവ്വാനായരുടേയും കാവ്യാമാധവന്റെയും മുഖകാന്തിയെ തോല്പിക്കുന്നതായിരുന്നു മധ്യവയസ്കയായ വിനോദിനിയുടെ മുഖകാന്തി. പതിനായിരക്കണക്കിന് രൂപ ചിലവഴിച്ച് നടത്തിയ മേക്കപ്പിലൂടെയാണ് സഖാവ് ഇത് സാധിച്ചെടുത്തത്. കൃത്രിമമുടിയുടെ ഉപയോഗം എത്ര സ്വാഭാവികമാക്കാം എന്ന് സഖാവിന്റെ മുടി തെളിയിച്ചു. ഏതായാലും വിവാഹത്തിന് ലക്ഷങ്ങൾ ചിലവഴിച്ച് അണിഞ്ഞൊരുങ്ങി എത്തിയ എല്ലാ കൊച്ചമ്മമാരേയും സിനിമാനടിമാരെപ്പോലും പി ബി അംഗത്തിന്റെ ഭാര്യ വേഷഭൂഷാദികളുടെ കാര്യത്തിൽ ബഹുദൂരം പിന്നിലാക്കി. മന്ത്രി ഭാര്യ കഴിഞ്ഞാൽ വിവാഹത്തിനെത്തിയവർ ശ്രദ്ധിച്ചത് ഏറെ വ്യത്യസ്തമായ മുന്തിയ വിലയുള്ള വേഷങ്ങൾ ധരിച്ച മന്ത്രി കുടുംബത്തിലെ മുപ്പത് പേരെയായിരുന്നു ഇതിന് കാരണമുണ്ട്. ഈ മുപ്പത് പേരും ധരിച്ച വസ്ത്രങ്ങൾ ഡിസൈൻ ചെയ്ത് നൽകിയത് ഫാഷൻ ടി വി യുടെ എറണാകുളത്തുള്ള ഡിസൈനർ വിഭാഗത്തിൽ നിന്നായിരുന്നു. എഫ് ടി വി അഥവാ ഫാഷൻ ടി വി കുപ്രസിദ്ധമാണ്. നാമമാത്ര വസ്ത്രധാരികളായ ചെറുപ്പക്കാരികൾ നടത്തുന്ന ഫാഷൻ പരേഡാണ്

ഈ ചാനലിന്റെ പ്രധാനപരിപാടി. ഇന്ത്യയിൽ ഈ ചാനൽ ഇടക്കാലത്ത് നിരോധിക്കുക പോലുമുണ്ട്‌യായി. അശ്ലീല പ്രദർശനം നടത്തുന്നു എന്ന കാരണം പറഞ്ഞായിരുന്നു നിരോധനം. ഈ ചാനലിന്റെ വസ്ത്രധീസൈനിങ് വിഭാഗം മന്ത്രി കുടുംബത്തിലെ മുപ്പത് പേർക്ക് വിവാഹം പ്രമാണിച്ച് പ്രത്യേകം വസ്ത്രങ്ങൾ ഡിസൈൻ ചെയ്ത് നൽകുകയായിരുന്നു! സഖാക്കൾക്ക് ആനന്ദലബ്ധിക്കിനിയെന്നുവേണം! പി ബി അംഗത്തിന്റെ മകന്റെ വിവാഹത്തിന് എത്തിയ കാറുകളുടെ ശേഖരം വാഹനങ്ങളിൽ തല്പരരായവർക്ക് നയനാനന്ദകരമായ കാഴ്ചയായിരുന്നു. ഇത്രയേറെ വിലകൂടിയ കാറുകളുടേയും മറ്റും അമൂല്യശേഖരം ഒരുമിച്ച് കാണാൻ കഴിഞ്ഞത് മഹാഭാഗ്യമായി അവരിൽ ചിലർ കണക്കാക്കി. സുബ്രഹ്മണ്യം ഹാളിന്റേയും ടാഗോർ തിയറ്ററിന്റേയും പരിസരത്ത് അണിനിരന്ന 400 ലധികം മുന്തിയ വാഹനങ്ങളുടെ കാഴ്ച കണ്ണഞ്ചിപ്പിക്കുന്നതായിരുന്നു. തലേനും പിറ്റേന്നുമായി 27 ബെൻസ് കാറുകളാണ് വിവാഹത്തിന് അണിനിരന്നത്. ഇതിൽ 7 എണ്ണം എസ് ക്ലാസ് ബെൻസായിരുന്നു. വില 88 ലക്ഷം വീതം. ബാക്കിയുള്ളത് ഡി ക്ലാസ്, ഇ ക്ലാസ് ബെൻസുകളായിരുന്നു. വില 25 - 30 ലക്ഷം രൂപ വീതം. പിന്നീടുള്ളത് ബി എം ഡബ്ല്യു കാറുകളുമായിരുന്നു. പിറകേ ഓഡി, മിത്സുബിഷി, പജീറോ എന്നിങ്ങനെ മുന്തിയ കാറുകളുടെ പട്ടിക നീളുന്നു.

ആഭ്യന്തര - ടൂറിസം മന്ത്രി കോടിയേരി ബാലകൃഷ്ണന്റെ മൂത്തമകന്റെ അത്യാർഭാടപൂർണ്ണമായ വിവാഹത്തിന് ഏറ്റവും ചുരുങ്ങിയത് 75 - 80 ലക്ഷം രൂപയെങ്കിലും ചിലവഴിക്കപ്പെട്ടിട്ടുണ്ടാകാം എന്നാണ് പ്രാഥമിക കണക്കുകൾ സൂചിപ്പിക്കുന്നത്. പി ബി അംഗത്തിന്റെ ഭാര്യയുടെ ശരീരത്തിൽ മാത്രം 35 ലക്ഷം രൂപയുടെ എങ്കിലും വെള്ളാഭരണങ്ങളുണ്ടായിരുന്നു. വിവാഹത്തിന് സമ്മാനമായി ലഭിച്ചത് കോടിക്കണക്കിന് രൂപയും, വൈരങ്ങളും മുന്തിയ കാറുകളും മറ്റുമാണ് എന്നാണ് വിവരം. ഒരൊറ്റ വിവാഹം കൊണ്ട് കോടിയേരിയുടെ കുടുംബം കോടീശ്വരന്മാരായി എന്ന് വിമർശകർ പറയുന്നു.

കേരളത്തിൽ ഇപ്പോൾ കർഷക ആത്മഹത്യവീണ്ഡും
ആരംഭിച്ചിരിക്കുന്നു. നിത്യോപയോഗ സാധനങ്ങളുടെ വില
കുതിച്ചുകയറുകയാണ്. ക്രമസമാധാനനില വീണ്ഡും
തകർന്നുകൊണ്ടിരിക്കുന്നു. തലസ്ഥാനത്തു ഗുണ്ടാആക്രമണങ്ങൾ
നിത്യസംഭവമായിരിക്കുന്നു. സംഗതികൾ ഇങ്ങനെയൊക്കെ
ആണെങ്കിലും നമ്മുടെ നേതാക്കൾ തകർത്തു
ആഘോഷിച്ചുകൊണ്ടിരിക്കുകയാണ്. പുര കത്തുമ്പോൾ
വാഴവെട്ടുകയാണവർ. അധികാരത്തിൽ ഇരിക്കുന്ന അവസരം
നോക്കി കോടികൾ സ്വാദിക്കാൻ മത്സരിക്കുകയാണ് നമ്മുടെ
വിപ്ലവനേതാക്കൾ.

ഫിലിപ്പൈൻസിലെ ഇമൽഡാമർക്കോസിനേയും, റൊമാനിയയിലെ
ചെഷസ്ക്യൂവിനേയും ഒക്കെ തോൽപ്പിക്കാൻ കുതിച്ചുപായുകയാണ്
വിനോദിനി ബാലകൃഷ്ണനും, ബിനീഷ് കോടിയേരിയും മറ്റും.
കോടിയേരി ബാലകൃഷ്ണനെ പിബിയിലെടുത്ത് മാതൃക കാട്ടിയ
ദേശീയ ജനറൽ സെക്രട്ടറി പ്രകാശ് കാരാട്ടിനോട് എങ്ങനെ നമുക്ക്
നന്ദി പറയാതിരിക്കാനാവും!

CPIM ZINDABADU

KODIYERI ZINDABADU

PB ZINDABADU